

၂၀၂၂ ခုနှစ်၊ ဩဂုတ်လ ၂၃ ရက် (အင်္ဂါနေ့)၊ နံနက် (၁၀:၃၀) နာရီတွင် ရုံးအမှတ်(၂)၊ ပို့ဆောင်ရေး နှင့်ဆက်သွယ်ရေးဝန်ကြီးဌာန၊ ဆက်သွယ်ရေးညွှန်ကြားရေးမှူးဦးစီးဌာန၊ အစည်းအဝေးခန်းမ၌ Amara Communications Co., Ltd ၏ 2600 MHz လှိုင်းနှုန်းစဉ်အသုံးပြုခများ ပေးဆောင်ရန် ပျက်ကွက်ခြင်းနှင့်စပ်လျဉ်း၍ ဆက်လက်ဆောင်ရွက်သွားမည့် အစီအစဉ်များကို သိရှိနိုင်ရေး အတွက် Amara Communications Co., Ltd နှင့် ကျင်းပပြုလုပ်ခဲ့သည့် အစည်းအဝေးမှတ်တမ်း

ဆက်သွယ်ရေးညွှန်ကြားမှုဦးစီးဌာနမှ အစည်းအဝေးတက်ရောက်သူများ

ဦးဇာနည်အောင်	ဒုတိယညွှန်ကြားရေးမှူးချုပ် ဆက်သွယ်ရေးညွှန်ကြားမှုဦးစီးဌာန
ဦးမင်းမင်းထွဋ်	ညွှန်ကြားရေးမှူး လိုင်စင်နှင့်စစ်ဆေးရေးဌာန အရင်းအမြစ်စီမံခန့်ခွဲမှုဌာန (ပူးတွဲတာဝန်)
ဒေါ်ဝါဝါလွင်	ဒုတိယညွှန်ကြားရေးမှူး လိုင်စင်နှင့်စစ်ဆေးရေးဌာန
ဒေါ်ယုယုနိုင်	ဒုတိယညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဒေါ်ရီရီဆွေ	လက်ထောက်ညွှန်ကြားရေးမှူး ဘဏ္ဍာရေးဌာန
ဦးဥက္ကာဖြိုး	လက်ထောက်ညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဒေါ်ဇင်မာဝင်း	လက်ထောက်ညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဦးကျော်သူရမောင်	ဦးစီးအရာရှိ အရင်းအမြစ်စီမံခန့်ခွဲမှုဌာန
ဒေါ်ထက်ထက်အောင်	ဒုတိယဦးစီးမှူး အရင်းအမြစ်စီမံခန့်ခွဲမှုဌာန
ဒေါ်ယုမွန်မွန်စိုး	လက်ထောက်ဦးစီးမှူး အရင်းအမြစ်စီမံခန့်ခွဲမှုဌာန

ဒေါ်ခတ္တာခိုင်

ဒုတိယလက်ထောက်ဦးစီးမှူး

အရင်းအမြစ်စီမံခန့်ခွဲမှုဌာန

Amara Communications Co.,Ltd မှ အစည်းအဝေးတက်ရောက်သူများ

ဒေါ်အေးမြမြကြည်

Chief Executive Officer

Amara Communications Co.,Ltd

ဦးမြင့်ကိုကို

Head of Director

Amara Communications Co.,Ltd

ဒေါ်ခွန်းဆင့်မေ

Vice President

Amara Communications Co.,Ltd

ရည်ရွယ်ချက်

၁။ 2600 MHz လှိုင်းနှုန်းစဉ်အသုံးပြုခွင့် ရရှိထားသည့် Amara Communications Co., Ltd ၏ 2600 MHz လှိုင်းနှုန်းစဉ်အသုံးပြုခများ ပေးဆောင်ရန်ပျက်ကွက်ခြင်းနှင့်စပ်လျဉ်း၍ ဆက်လက်ဆောင်ရွက်သွားမည့် အစီအစဉ်များကို သိရှိနိုင်ရန်။

ဆွေးနွေးချက်များ

၂။ ရှေးဦးစွာ ဦးဇာနည်အောင်၊ ဒုတိယညွှန်ကြားရေးမှူးချုပ်၊ ဆက်သွယ်ရေးညွှန်ကြားမှုဦးစီးဌာနက အဖွင့်အမှာစကား ပြောကြားရာတွင် ဆက်သွယ်ရေးညွှန်ကြားမှုဦးစီးဌာနသည် Amara Communications Co., Ltd သို့ ကတိကဝတ်များနှင့်အညီ 2600 MHz Spectrum License အား (၁.၇.၂၀၁၇) ရက်နေ့တွင် ပေးအပ်ခဲ့ပါကြောင်း၊ Spectrum Licence အရ Amara Communications Co., Ltd က 2600 MHz လှိုင်းနှုန်းစဉ်အသုံးပြုခ (ဒုတိယအရစ်) ဖြစ်သည့် အမေရိကန်ဒေါ်လာ (၂၂.၀၆၆) သန်းနှင့် (တတိယအရစ်) ဖြစ်သည့် အမေရိကန်ဒေါ်လာ (၂၂.၀၆၆) သန်းတို့အား သတ်မှတ်ရက်အတိုင်း နောက်ဆုံးထား၍ ပေးသွင်းရမည်ဖြစ်သော်လည်း ယနေ့အချိန်ထိ လာရောက်ပေးဆောင်လာခြင်းမရှိပါကြောင်း၊ ထို့ပြင် 2600 MHz လှိုင်းနှုန်းစဉ် စီမံခန့်ခွဲခများနှင့် မိတ္တူရီဝေ(ဗ်) လှိုင်းနှုန်းစဉ်စီမံခန့်ခွဲခများကို အမြန်ဆုံး လာရောက်ပေးသွင်းရန် အကြောင်းကြားစာများဖြင့် အကြိမ်ကြိမ် အကြောင်းကြားခဲ့သော်လည်း လာရောက်ပေးသွင်းလာခြင်း မရှိပါကြောင်း၊ အဆိုပါအခကြေးငွေများသည် သတ်မှတ်ရက်အတွင်း လာရောက်ပေးသွင်းရမည်ဖြစ်သောကြောင့် ပေးသွင်းလာခြင်းမရှိပါက စာရင်းစစ်ကိစ္စရပ်များ ရှင်းလင်းပြောကြားရာတွင် ဌာနအနေဖြင့်

အခက်အခဲများ ရှိပါကြောင်း၊ လုပ်ငန်းအာမခံ (Performance Bond) တွင် ဖော်ပြထားမှုအရ သတ်မှတ်ထားသည့် လှိုင်းနှုန်းစဉ်အသုံးပြုခများပေးဆောင်ရန်ပျက်ကွက်မှုအတွက် လုပ်ငန်းအာမခံ (Performance Bond) ၏ 50% အထိ သိမ်းယူခြင်းကို ဆောင်ရွက်နိုင်မည်ဖြစ်ပါကြောင်း၊ ကုမ္ပဏီက ပေးဆောင်ထားသည့် လှိုင်းနှုန်းစဉ်အသုံးပြုခ အခကြေးငွေနှင့်ကိုက်ညီသည့် လှိုင်းနှုန်းအသုံးပြုခွင့် သက်တမ်းကို ပျမ်းမျှနှုန်းဖြင့် တွက်ချက်ပါက သက်တမ်းပြည့်မြောက်တော့မည်ဟု ယူဆနိုင်ပါကြောင်း၊ လှိုင်းနှုန်းစဉ်အသုံးပြုခများ ပေးချေမှုမရှိဘဲ ပေးချေထားသည့် သက်တမ်းထက် ကျော်လွန်အသုံးပြုမည်ဆိုပါက နိုင်ငံတော် ဘဏ္ဍာငွေ နစ်နာဆုံးရှုံးမည်ဖြစ်၍ ဦးစီးဌာနအနေဖြင့် လည်း အရေးယူဆောင်ရွက်ရမည်ဖြစ်ပါသဖြင့် Amara Communications Co., Ltd က အခကြေးငွေများပေးဆောင်နိုင်ရေးနှင့်စပ်လျဉ်း၍ ဆောင်ရွက်ထားရှိမှုအစီအစဉ်များအား သိရှိလိုပါကြောင်း ဆွေးနွေးပြောကြားခဲ့ပါသည်။

၃။ ဦးဥက္ကာဖြိုး၊ လက်ထောက်ညွှန်ကြားရေးမှူး၊ ဆက်သွယ်ရေးညွှန်ကြားမှုဦးစီးဌာနက ယခင် ပြုလုပ်ခဲ့သည့် အစည်းအဝေး ဆွေးနွေးဆုံးဖြတ်ချက်များအရ ပေးချေရန်ကျန်ရှိသည့် 2600 MHz လှိုင်းနှုန်းစဉ်စီမံခန့်ခွဲခများနှင့် မိုက္ကရိုဝေ့(ဗ်) လှိုင်းနှုန်းစဉ်စီမံခန့်ခွဲခများကို ၂၀၂၂ ခုနှစ်၊ ဇူလိုင်လ အတွင်း အပြီးပေးချေရန် ဆွေးနွေးခဲ့မှုများရှိပါသော်လည်း အပြည့်လာရောက်ပေးသွင်းခြင်းမရှိပါကြောင်း၊ အဆိုပါကိစ္စရပ်များအတွက် ဆောင်ရွက်သွားမည့်အစီအစဉ်ကိုလည်း သိရှိလိုပါကြောင်း ဆွေးနွေး ပြောကြားခဲ့ပါသည်။

၄။ ဒေါ်အေးမြမြကြည်၊ Amara Communications Co.,Ltd က ပထမအချက်အနေဖြင့် ကုမ္ပဏီမှ လှိုင်းနှုန်းစဉ် အခကြေးငွေများပေးချေနိုင်ရန် ဆောင်ရွက်လျက်ရှိပါကြောင်း၊ လုပ်ငန်းအာမခံ (Performance Bond) သိမ်းယူခြင်းသည် ကုမ္ပဏီအတွက်လည်း မကောင်းပါသဖြင့် ထိုသို့ ဆောင်ရွက်မည်ကို စိုးရိမ်မိပါကြောင်း၊ ယခင်နှစ်များတွင် လိုင်စင်အခကြေးငွေများ ရွှေ့ဆိုင်းပေးသွင်းခွင့်ရရှိနိုင်ရေးအတွက် အစိုးရအဖွဲ့အစည်းများသို့ တင်ပြဆောင်ရွက်ခဲ့မှုများလည်း ရှိပါကြောင်း၊ ယခုဝန်ကြီးဌာနသို့ ပြန်လည်တင်ပြထားမှုများရှိပါကြောင်း၊ သက်ဆိုင်ရာအဆင့်ဆင့်ကို ရှင်းပြဆောင်ရွက်နေမှုများရှိနေသည့်အတွက် ကြန့်ကြာနေမှုများရှိပါကြောင်း၊ ယခုလပိုင်းအတွင်း ဝန်ကြီးဌာနသို့ ပြန်လည်တင်ပြသွားမည်ဖြစ်ပါကြောင်း၊ ဒုတိယအချက်အနေဖြင့် 2600 MHz လှိုင်းနှုန်းစဉ်စီမံခန့်ခွဲခများနှင့် မိုက္ကရိုဝေ့(ဗ်) လှိုင်းနှုန်းစဉ်စီမံခန့်ခွဲခများကို ပေးချေမည်ဟု ကတိကဝတ်များရှိပါသဖြင့် ပေးချေသွားမည်ဖြစ်ပါကြောင်း၊ ၂၀၂၂ ခုနှစ်၊ ဇူလိုင်လမှစတင်၍ ပေးသွင်းမည့် အခြေအနေနှင့်စပ်လျဉ်း၍ Schedule တင်ပြထားပါကြောင်း၊ အတိုးတွက်ချက်မှုနှင့်စပ်လျဉ်း၍ လည်း မမျှော်လင့်ထားဘဲဖြစ်ပေါ်လာသည့် ရင်းနှီးမြှုပ်နှံမှု အခက်အခဲအခြေအနေများကို ထည့်သွင်း

စဉ်းစား၍ သက်ညှာစွာစဉ်းစား ဆောင်ရွက်ပေးနိုင်ရေးလည်း တင်ပြသွားမည်ဖြစ်ပါကြောင်း ဆွေးနွေးပြောကြားခဲ့ပါသည်။

၅။ ဦးဥက္ကာဖြိုး၊ လက်ထောက်ညွှန်ကြားရေးမှူး၊ ဆက်သွယ်ရေးညွှန်ကြားမှုဦးစီးဌာနက 2600 MHz လှိုင်းနှုန်းစဉ်စီမံခန့်ခွဲမှုများနှင့် မိုက္ကရိုဝေ့(ပ်) လှိုင်းနှုန်းစဉ်စီမံခန့်ခွဲမှုများကို ၂၀၂၂ ခုနှစ်၊ ဇူလိုင်လမှ စတင်၍ ပေးသွင်းမည့်အခြေအနေနှင့်စပ်လျဉ်း၍ Schedule ကို အရင်းအမြစ်စီမံခန့်ခွဲမှု ဌာနသို့ ပြန်လည်တင်ပြစေလိုပါကြောင်း၊ 2600 MHz လှိုင်းနှုန်းစဉ် စီမံခန့်ခွဲမှု အခကြေးငွေများကို တွက်ချက်ကောက်ခံရာတွင် Data အသုံးပြုမှုဖြစ်သည့်အတွက် စုစုပေါင်းအခကြေးငွေ၏ ၇၅% သာ တွက်ချက်ကောက်ခံခဲ့ပါကြောင်း၊ Additional Voice Service ထပ်မံ ချထားပေးပါက Additional Voice Service စတင်ဆောင်ရွက်သည့်နေ့မှစ၍ စုစုပေါင်း အခကြေးငွေ ၁၀၀% အပြည့်ဖြင့် တွက်ချက်ကောက်ခံသွားမည် ဖြစ်ပါကြောင်း ဆွေးနွေးပြောကြား ခဲ့ပါသည်။

၆။ ဦးဇာနည်အောင်၊ ဒုတိယညွှန်ကြားရေးမှူးချုပ်၊ ဆက်သွယ်ရေးညွှန်ကြားမှုဦးစီးဌာနက ဦးစီးဌာနအနေဖြင့်လည်း Amara Communications Co.,Ltd က တင်ပြလာသည့်အခက်အခဲများ ကိုလည်း နားလည်ပါကြောင်း၊ ဌာနအနေဖြင့်လည်း ဆောင်ရွက်ရမည့် တာဝန်ဝတ္တရားများရှိသည့် အတွက် ယခုလိုခေါ်ယူဆွေးနွေးရခြင်းဖြစ်ပါကြောင်း၊ အတိုးကောက်ခံမှုသည် လှိုင်းနှုန်းစဉ်လိုင်စင် သက်တမ်းအပေါ်လည်း သက်ရောက်နိုင်မှုရှိပါသဖြင့် သေချာစွာစဉ်းစား ဆောင်ရွက်စေလိုပါ ကြောင်း၊ နိဂုံးချုပ်အနေဖြင့် ဌာနအနေဖြင့် ဆောင်ရွက်ရမည့် တာဝန်ဝတ္တရားများရှိသည့်အတွက် အရေးယူမှုများ ဆောင်ရွက်သွားရမည်ဖြစ်ပါကြောင်းနှင့် Amara Communications Co.,Ltd အနေဖြင့်လည်း နိုင်ငံတော်အဖွဲ့အစည်းများနှင့် ဝန်ကြီးဌာနများသို့ တင်ပြလိုသည်များကို ဆက်လက် တင်ပြသွားရန် ဆွေးနွေးပြောကြားခဲ့ပြီး အစည်းအဝေးကို ရုပ်သိမ်းခဲ့ပါသည်။

ဆုံးဖြတ်ချက်


၇။ အစည်းအဝေးတွင် အောက်ပါတို့ကိုဆုံးဖြတ်ခဲ့ပါသည် -

စဉ်	ဆုံးဖြတ်ချက်များ	ဆောင်ရွက်ရန်
(က)	ကုမ္ပဏီအနေဖြင့် ပေးချေရန် ကျန်ရှိသည့် လှိုင်းနှုန်းစဉ် အသုံးပြုခ ဒုတိယအရစ်နှင့် တတိယအရစ်ကို အမြန်ဆုံးပေးချေနိုင်ရေး ဆောင်ရွက်သွားမည့် အစီအစဉ် ပြန်လည် တင်ပြရန်၊	Amara Communications Co., Ltd

(ခ)	2600 MHz လှိုင်းနှုန်းစဉ်စီမံခန့်ခွဲခများနှင့် မိုက္ကရိုဝေ့(ဗ်) လှိုင်းနှုန်းစဉ် စီမံခန့်ခွဲခများကို ၂၀၂၂ ခုနှစ် ဇူလိုင်လမှ စတင်၍ ပေးသွင်းမည့် အခြေအနေနှင့် စပ်လျဉ်း၍ Schedule ကို အရင်းအမြစ်စီမံခန့်ခွဲမှုဌာနသို့ ပြန်လည် တင်ပြရန်။	Amara Communications Co., Ltd
-----	--	----------------------------------

အစည်းအဝေးရုပ်သိမ်းခြင်း

၈။ အထက်ပါအတိုင်း ဆွေးနွေးဆုံးဖြတ်ခဲ့ကြပြီး အစည်းအဝေးကို နံနက် (၁၁:၃၀) နာရီတွင် ရုပ်သိမ်းခဲ့ပါသည်။


မှတ်တမ်းတင်သူ

(ထက်ထက်အောင်၊ ဒုတိယဦးစီးမှူး)

ရက်စွဲ။ ၂၀၂၂ ခုနှစ်၊ ဩဂုတ်လ ၂၅ ရက်
စာအမှတ်၊ ၇၀၀-ဆည/ ခွဲ(၇) အရင်းအမြစ်/ ၅၃၈၁

ဖြန့်ဝေခြင်း

အစည်းအဝေးတက်ရောက်သူများအားလုံး

မိတ္တူကို

ရုံးလက်ခံ/ မျှောစာတွဲ